

عدالتِ عظیمی کے خلاف جزل مشرف کا کمانڈو ایکشن

پروفیسر خورشید احمد

۹ مارچ ۲۰۰۷ء پاکستان کی تاریخ میں ایک سیاہ دن کی حیثیت رکھتا ہے۔ اس دن ایک جریش نے اقتدار کے نشے میں ملک کے چیف جسٹس کوئی گھٹنے اپنے کیمپ آفس میں قید رکھنے کے بعد بڑی رعوت سے معطل کر دیا اور دستور کے واضح احکام کے عکس ایک قائم مقام چیف جسٹس مقرر کر دیا۔ کراچی اور لاہور سے جوں کو ہوا کے دوش پر اسلام آباد لا کر اپنی مریضی سے ایک پریم جوڈیشل کو نسل قائم کر دی جسے ناشایستہ عجلت (indecent haste) کے ساتھ دستوری چیف جسٹس کے خلاف ایک رینفس سے بھی نواز دیا گیا اور اس کو نسل نے چشم زدن میں چیف جسٹس کے غیر فعال (non functional) کیے جانے پر مہر تصدیق ثبت کر دی۔ اس طرح عملاء فوجی قیادت کے ہاتھوں عدالتی کے خلاف ایک کوپ (coup d'etat) واقع ہو گیا۔

پاکستان ہی نہیں، مہذب دنیا کی تاریخ میں نظامِ عدل کے خلاف ایسے کمانڈو ایکشن کی مثال نہیں ملتی۔ پھر چیف جسٹس کو اس طرح من مانے طور پر معطل ہی نہیں کیا گیا بلکہ اس کے ساتھ سخت ہٹک آمیز رویہ اختیار کیا گیا۔ اسے زبردستی پریم کورٹ جانے سے روک دیا گیا۔ اس کی کار اور گھر پر سے قوی اور چیف جسٹس کا جھنڈا اٹا رہا گیا۔ گھر پر پولیس اور رینجرز کی ایک بڑی نفری

گادی گئی۔ سارے راستے بند کر دیے گئے، گھر سے لفڑ کے ذریعے گاڑیاں اٹھائی گئیں۔ ٹیلی فون، ٹی وی اور اینٹرنیٹ سے رشته مقطع کر دیے گئے اور ایک دہشت کی فضا قائم کرنے کی کوشش کی گئی۔ اس لام بندی کے نتیجے میں فطری طور پر کچھ لمحات کے لیے پورے ملک پر سکتے کی تی کیفیت طاری ہو گئی لیکن پھر جلد ہی دکھ جیرت اور انسوں اور غم و غصے کے بادل چھٹنے لگے۔

جیسے ہی عوام و خواص کو معلوم ہوا کہ چیف جسٹس افتخار محمد چودھری نے عدالیہ پر حملہ آور ہونے والوں کے سامنے ہتھیار ڈالنے سے انکار کر دیا ہے اور اپنی اور عدالیہ کی عزت کی حفاظت کے عزم اور جرأت کا اظہار کیا ہے تو پوری قوم ایک نئے جذبے سے چیف جسٹس کے ساتھ یک جھنی کے اظہار اور عدالیہ کی آزادی، عزت اور وقار کی تائید دستور اور قانون کی بالادستی اور فسطائی قوتوں کی دراندازیوں کے خلاف اٹھ کھڑی ہوئی اور یک زبان ہو کر انصاف اور جمہوریت کے تحفظ کے لیے سرگرم ہو گئی۔ اور ۹ مارچ کے بعد کا ہر دن گواہ ہے کہ ملک کے گوشے گوشے میں وکلا سیاسی اور دینی جماعتیں، صحافی، تاجر، طلباء، غرض سوسائٹی کے تمام ہی طبقے جرمنی آمریت کے اس دارکا بھر پور توڑ کرنے کی ملک گیر جدوجہد میں بڑھ چڑھ کر اپنا کردار ادا کر رہے ہیں اور ریاستی دہشت گردی اور پولیس اور ریجنرز کی گولیوں اور لاٹھیوں کا پ्रامن اور پر عزم انداز میں مقابلہ کر رہے ہیں۔ حکمرانوں کو توقع تھی کہ وہ چیف جسٹس کو یوں دیوبن کر عدالیہ کو اپنی گرفت میں لے آئیں گے اور ایکشن کے اس فیصلہ کن سال میں اپنی من مانی کرنے کے لیے بگ بٹ کار فرمانیاں کر سکیں گے لیکن وہ اپنی تدبیریں کر رہے تھے اور اللہ تعالیٰ کی تدبیر کچھ دوسری ہی تھی۔ جو کام انہوں نے اپنے اقتدار کو دوام بخشنے اور عدالت کے مقدس ادارے کو اپنی خواہشات کے تابع کرنے کے لیے اٹھایا تھا، وہی ان کے زوال اور ان شاء اللہ بالآخر مکمل ناکامی کا وسیلہ بن گیا۔ وَيَمْكُرُونَ وَيَمْكُرُ اللَّهُ وَاللَّهُ خَيْرُ الْفَيْرِينَ ۝ (الانفال: ۳۰: ۸) وہ اپنی چالیں چل رہے تھے اور اللہ اپنی چال چل رہا تھا، اور اللہ سب سے بہتر چال چلنے والا ہے۔

ایک اہم تاریخی واقعہ

جس طرح عدالیہ پر جرمنی آمریت کے اس حملے کے جواب میں وکلا برادری اور ملک کی

تمام ہی دینی، سیاسی، سماجی اور تجارتی قوتیں اٹھ کھڑی ہوئی ہیں، اس سے ایک اہم تاریخی واقعہ کی پادتازہ ہو گئی جس میں آج کے پاکستان اور اس میں ہونے والی اس کشکش کے لیے جو حکمرانوں اور عوام میں برپا ہے، بڑا سبق ہے۔

یہ واقعہ ساتویں صدی ہجری کے وسط (۶۳۹ھ) کا ہے جب مصر پر مملوک (خاندان غلامان) حکمران تھے اور محض قوت کی بنیاد پر قانونی ضابطوں اور فقیہی احکام کو پاال کر رہے تھے۔ اس زمانے میں ایک صاحب عزیمت قاضی شمس العلماء شیخ عز الدین عبدالسلام نے ایک سنہری مثال قائم کر کے اسلام کے اصول حکمرانی اور نظامِ عدل کو نئی زندگی عطا کی۔ شیخ کا تعلق اصلہ بلادِ شام سے تھا اور اپنے علم اور تقویٰ کی وجہ سے اسلامی دنیا میں شہرت رکھتے تھے۔ جب وہ مصر آئے تو الملک الصالح نجم الدین نے ان کو قضا (عدالت) کے اعلیٰ تین منصب پر فائز کیا۔ شیخ عز الدین نے قانونی معاملات میں مملوک ارباب اقتدار کے خلاف بڑی جرأت سے حق و انصاف کے مطابق فتوے دیے اور احکام صادر کیے جس سے اقتدار کے ایوانوں میں بچل چ گئی۔ بادشاہ نے خود شیخ کے پاس آ کر فتویٰ اور عدالتی فیصلہ تبدیل کرنے کی خواہش کا اظہار کیا مگر شیخ نے صاف انکار کر دیا اور کہہ دیا کہ وہ عدالتی معاملات میں دخل اندازی نہ کریں ورنہ شیخ قضا کے منصب سے دست بردار ہو جائیں گے۔ نائب سلطنت نہ مانا اور نگی توارے کر اپنے سپاہیوں کے ساتھ شیخ کو قتل کرنے کے لیے ان کے گھر پہنچا اور دروازہ گھٹکھٹایا۔ شیخ کے نو عمر بچے نے دروازہ کھولا تھا، شمشیر بہست سپاہیوں کو دیکھ کر سخت پریشان ہوا لیکن شیخ ایمان، عزم اور ہمت کا پیکر تھے۔ بلا خوف نائب سلطنت کے سامنے آئے اور وہ ایسا بیہت زدہ ہوا کہ تلوار اس کے ہاتھ سے چھوٹ گئی۔ شیخ نے فتویٰ تبدیل کرنے سے انکار کیا اور پوری متنانت سے اپنا تمام سامان گھر سے نکال کے گدھے پر لادا اور قاہرہ چھوڑنے کا عزم کر لیا۔ سوال کیا گیا کہ کہاں جا رہے ہیں؟ تو جواب دیا گیا کہ ”کیا اللہ کی زمین فراخ نہیں ہے کہ کسی ایسی سر زمین پر رہا جائے جہاں قانون کی پاس داری نہ ہو جہاں اہلی شریعت بے قیمت ہو جائیں اور عدالتی نظام میں ارباب اقتدار مداخلت کریں۔“

قاضی القضاۃ کے اس اقدام کی خبر قاہرہ کے طول و عرض میں جنگل کی آگ کی طرح پھیل گئی اور پھر کیا تھا۔ مورخ لکھتے ہیں کہ کیا عالم اور کیا عالمی پورا قاہرہ گویا قاضی کی ہم نوائی کے

لیے امنڈ آیا اور شیخ کے ساتھ ہو گیا۔ عوام الناس مصر کے قاضی کی حمایت میں گھروں سے اس طرح نکل آئے کہ بچے بوزہے جوان، مرد، خواتین سب ان کے ساتھ تھیں۔ اس عوامی یک جمیع نے حکمرانوں کو شدرا کر دیا اور سلطان نے قاضی کے آگے پر ڈال دی۔ مملوک ارباب اقتدار شیخ کے فیصلے کو مانے پر مجبور ہوئے اور اس طرح قانون نے اپنی بالادستی منوالی اور عدالت کی عصمت اور وقار کا بول بالا ہوا۔ (ملاحظہ ہو عبد الرحمن الشرقاوی کی کتاب ائمہ الفقه التسعة، ص ۳۶۰-۳۶۱)

اس واقعے سے اسلامی قانون نظامِ عدل اور اصول حکمرانی کے باب میں چند بنیادی اصول بالکل کھل کر سامنے آتے ہیں:

پہلا اصول قانون کی حکمرانی اور شریعت کی بالادستی کا ہے۔ اللہ کے دین اور انیابے کرام علیہم السلام کی دعوت کا مرکزی نکتہ اللہ کی عبادت اور بندگی کے ساتھ انسانوں کے درمیان عدل و انصاف کا قیام ہے (الحدید ۷:۵)۔ مقاصد شریعت میں سرفہرست عدل اور قسط کی فراہی ہے اور اس بارے میں کوئی سمجھوتا یا مدد ہنت ممکن نہیں۔

دوسرा اصول قانون کی نگاہ میں سب کی برابری ہے۔ اس سلسلے میں امیر اور غریب اور طاقت و راور کمزور میں کوئی تیزی نہیں۔ سب کے لیے ایک ہی قانون ہے جیسا کہ حضور اکرم صلی اللہ علیہ وسلم نے فرمایا کہ ماضی میں تو میں اس لیے تباہ ہو گئیں کہ وہ کمزوروں پر تو قانون لاگو کرتے تھے مگر ذی اثر قانون سے بالا رہتے تھے جب کہ آپ کے مشن کا ہدف ہی یہ ہے کہ تمام انسانوں کو ایک ہی قانون کا پابند کیا جائے۔ آپ نے فرمایا کہ اگر (العياذ بالله) فاطمہ بنت محمدؓ بھی چوری کی مرتبہ ہو گی تو اس کا بھی ہاتھ کاٹا جائے گا۔

تیسرا اصول عدیلیہ کی آزادی اور حق کے نظام کا انتظامیہ کی دراندازی سے مکمل طور پر پاک ہونا ہے۔ حاکم وقت پر بھی قاضی کا حکم اسی طرح نافذ ہے جس طرح کسی عام شہری پر۔ اور حکمرانوں کو حق کے معاملات میں مداخلت یا اس پر اثر انداز ہونے کا کوئی حق نہیں۔

چوتھی چیز قوم کا عدیلیہ پر اعتماد ہے، جو قاضی کے علم اور تقویٰ اور انصاف کے باب میں اس کے بے لالگ ہی نہیں، ہر اثر سے بالا ہونے پر مبنی ہے۔ عدل کی میزان کے آگے قوت کی تواریبے

اثر ہے اور تلوار کو عدل کی میزان کے خادم کا کردار ادا کرنا ہوتا ہے۔ مگر یہ اسی وقت ممکن ہے جب عدالت اور عدل قائم کرنے کے ذمہ دار دینات اور اپنے منصب کے تقاضوں کو پورا کر کے عوام کا اعتناد حاصل کریں۔

پانچواں اصول اور سبق اس واقعے سے یہ بھی لکھتا ہے کہ اگر تلوار میزان عدل کی چاکری کرنے سے باغی ہو، تو پھر عوام کی قوت وہ وقت ہے جو تلوار کو قابو کر سکتی ہے اور تلوار کو حدود کا پابند اور عدل کا آله کار بن سکتی ہے۔ اس کے لیے عوام کا چوکس ہونا اور نظامِ عدل کی حفاظت کے لیے کمر بستہ ہونے کا عزم اور آمادگی ہی نہیں، اس کا عملی اظہار بھی ضروری ہے۔ یہی جذبہ اور جرأۃ اس بات کا خامن بن جاتا ہے کہ تلوار کمزور کے لیے خطہ نہ بنے اور معاشرے میں انصاف اور خیر کی حفاظت اور افزائش کا ذریعہ بنے۔ نیز خود نظامِ عدل تلوار کی زندگی محفوظ رہے۔

یہ وہ اصول ہیں جن کی روشنی میں آج بھی ہمیں اپنے مقصد کا تعین اور اس کے حصول کی صحیح اور موثر حکمت عملی اور مناسب نقشہ کار تیار کرنا چاہیے۔

عدلیہ اور دستوری حکمرانی کو چیلنج

جزل پرویز مشرف نے ملک کے چیف جسٹس جناب افتخار محمد چودھری کو بظاہر جبری رخصت پر بھیج کر (مگر بیک میں ودو گوش عملہ بر طرف کر کے) دراصل پورے نظامِ عدل اور دستوری حکمرانی کے عمل کو چیلنج کیا ہے۔ اگر اسے برداشت کر لیا جاتا ہے تو پھر ملک پر شخصی اور فوجی آمریت کو اپنی قیق ترین صورت میں مسلط ہونے سے روکا نہیں جاسکتا۔ اور یہ سارا کھیل کھیلا بھی اسی لیے گیا کہ عدالت کو اپنی گرفت میں لے کر سیاسی دروبست اور حکمرانی (governance) کے پورے عمل کو اپنے تابع کر لیا جائے۔ جس طرح یہ کام کیا گیا، اس میں دستور اور قانون کی تو دھیان بھیڑی ہی گئیں، لیکن افسوس ہے شرافت اور انسانیت کی ہر قدر کو بھی پامال کیا گیا اور مقصد یہ دکھانا تھا کہ فوجی حکمران جس طرح چاہیں اور جدھر چاہیں نظامِ حکومت کو ہنکاسکتے ہیں۔ صاف نظر آ رہا ہے کہ یہ کام پوری منصوبہ بندی کے ساتھ کیا گیا اور مستقبل کے سیاسی نقشے کی ایک خاص سمت میں صورت گری کے مقصد سے کیا گیا۔ چیف جسٹس کی ذات کو اس لیے نشانہ بنایا گیا کہ ان کو قابو کر کے عدلیہ

کے پورے ادارے (institution) کو پنا تالع مہل بنایا جاسکے اور یہ اس لیے ضروری تھا کہ دستور کی جو خلاف ورزیاں ہو رہی ہیں اور جو مزید پیش نظریں ان کو صرف اس صورت میں روک رکھا جاسکتا ہے کہ عدالتیہ اس پر صاد کرے۔ فوجی حکمرانوں اور آمرانہ عزائم رکھنے والوں نے ۱۹۵۳ء سے بھی راستہ اختیار کیا ہے اور بد قسمی سے عدالتوں نے بھی نظریہ ضرورت کا سہارا لے کر فسطائی قوتوں کی کارفرمائیوں کے لیے سند جواز فراہم کرنے کی خدمت بالعموم انجام دی ہے۔ مجبوریاں اور توجہات جو بھی ہوں، نیز جب بھی کسی صاحبِ عزم نجٹ نے دستور سے اخراج کے اس راستے کو روکنے، اور قانون کی بالادستی اور عدالتی کی آزادی کی حفاظت کی کوشش کی ہے، اسے راستے سے ہٹانے کا کھیل کھیلا گیا ہے۔ کبھی یہ کام اچھے جھوں کی ترقی کا راستہ روک کر کیا گیا ہے تو کبھی ان کو راستے سے ہٹا کر، جس کے لینے نت نے انداز میں عبوری دستوروں کا ڈھونگ رچا کرتا زہ حلف کا مطالبہ کر کے یہ مقصد حاصل کیا گیا ہے۔

بات کسی کی ذات کی نہیں، اصول کی ہے اس لیے یہ حقیقت نظر انداز نہیں کی جاسکتی کہ جون ۲۰۰۵ء میں جشن افتخار محمد چودھری کے چیف جسٹس بننے کے بعد حکمرانوں کو توقع تھی کہ چونکہ وہ ۲۰۱۳ء تک چیف جسٹس رہیں گے، اس لیے ان سے ایک طویل رفاقت (long partnership) کا سلسلہ استوار کیا جائے۔ لیکن ان کو اس ڈیڑھ پونے دو سال بعد یہ احساس ہو گیا کہ راوی کے لیے سب چیزیں لکھنا ممکن نہیں۔ جسے عدالتی فعالیت (judicial activism) کہا جا رہا ہے، وہ حکمرانوں کے عزائم کی تکمیل میں رکاوٹ بنتی جا رہی ہے۔ خاص طور پر انسانی حقوق کی حفاظت، دستور کے مکمل احترام پاریمانی جمہوریت اور فیوڈلزم کے اصولوں کی پاس داری اور سب سے بڑھ کر سیاست میں فوج کے مستقل رول کے سلسلے میں عدالت سے جس قسم کا تعادن فوجی حکمرانوں کو مطلوب تھا، وہ ملتا مشکل ہو رہا تھا، اس لیے چیف جسٹس کے خلاف دائرة تنگ کرنے کا اور فائلیں بنانے کا کھیل شروع کر دیا گیا اور نئے انتخابی عمل کے شروع ہونے سے پہلے ہی ان سے نجات حاصل کر لینے کی منصوبہ سازی کی گئی۔

اس امر سے انکار ممکن نہیں کہ اکتوبر ۱۹۹۹ء کے فوجی اقدام اور ۲۰۰۲ء کے نام نہاد ریفرنڈم کے جواز (validation) میں جشن افتخار محمد چودھری کی تائیدی آواز نے ان عناصر کو

غالباً ہمت دلائی ہوگی، لیکن ان کی توقعات پوری ہوتی نظر نہیں آ رہی تھیں۔ چیف جسٹس بنے کے بعد بھی جس حد تک حکومت کا لاحاظہ رکھا جاسکتا تھا، رکھا گیا^۱، گواں بارے میں دوسرا رائے بھی موجود ہے لیکن جس طرح سپریم کورٹ بنیادی حقوق، دستور کی بالادستی اور مظلوم افراد اور طبقات کی حق رسانی کے سلسلے میں محتاط لیکن آزاد روشن اختیار کر رہی تھی اس سے اقتدار کے اپاؤنوں میں خطرے کی گھنٹیاں بجھنے لگیں اور ایجنسیوں کی سکے بند کارروائیوں کے سہارے جzel صاحب نے بالآخر ۹ مارچ کو عدالت عظمی پر بڑی عجلت اور بھوٹنڈے انداز میں بھرپور وار کر دیا۔ پھر اس کے دفاع میں انہوں نے اور ان کے چند وزرائے جوانہ از اختیار کیا اس نے حق، انصاف، سچائی سب کو پرزاے پرزاے کر دیا اور ملک کے باہر پاکستان کے انتہج کو جتنا نقصان اس جارحانہ حملے اور اس کے بعد کیے جانے والے غیر دستوری، غیر اخلاقی اور غیر مہذب اقدامات نے پہنچایا ہے، اتنا کبھی کسی اور نہیں پہنچایا۔

چیف جسٹس افتخار محمد چودھری صاحب کے خلاف جو اقدام کیا گیا ہے وہ دستور، قانون، اخلاق و آداب اور عقلی عام ہر ایک کے خلاف ہے اور بدیہی طور پر بدستی (malafide) پر منی تظر آتا ہے۔ ہمیں توقع ہے سپریم جوڈیشل کوئسل اس ریفسن کا فیصلہ حق و انصاف اور دستور کے مطابق کرے گی۔ آج جسٹس افتخار محمد چودھری ہی زیرساعت (on trial) نہیں خود اس ملک کا عدالتی نظام بھی زیرساعت (on trial) ہے اور اللہ کی عدالت کے ساتھ اب عوام کی عدالت بھی ساتھ ہی ساتھ برسر عمل ہے۔ دنیاوی حد تک آخری فیصلہ عوام ہی کا قبول کیا جائے گا، اس لیے بھی کہ ۔

زبانِ خلق کو نقارہ خدا سمجھو
بُرا کہے ہے دنیا، اسے بُرا سمجھو

جزل پر دیز مشرف اور ان کے حواری بار بار یہ کہہ رہے ہیں کہ معاملہ عدالت کے زیرساعت ہے اور اس پر صحافی اور عوامی سلط پر کوئی بحث نہیں ہونی چاہیے اور یہ بھی کہ ایک دستوری

۱۔ مثلاً جزل جیئنگل ارکینی کے بھیت چیر میں پبلک سروں کیشن عہدے کے بیعاد میں تخفیف، جزل جیئنگل کی رٹ بسلسلہ پاک حدود میں امریکی فوج کی دراندازیاں، یا صوبہ سرحد کی ایم ایم اے حکومت کا حبہ مل۔

مسئلے پر حزب اختلاف اور وکلا حضرات سیاست کرنے کی کوشش کر رہے ہیں جو قابل مذمت اور ناقابل قبول ہے۔ یہ اعلانات سنتے سنتے کان پک گئے ہیں، اس لیے سب سے پہلے ضروری معلوم ہوتا ہے کہ ان دعووں کے بارے میں کچھ عرض کر دیا جائے۔

بلاشبہ عدالت میں زیرساعت معاملات کا فیصلہ عدالت پر چھوڑنا چاہیے اور کسی طرح بھی عدالت کو متاثر کرنا غلط ہے لیکن اس کے یہ معنی نہیں کہ جو دستوری، قانونی، سیاسی اور اخلاقی معاملات کسی بھی تنازع سے متعلق ہوں ان پر کلام نہ کیا جائے۔ عدالت کی کارروائی یا اس کو متاثر کرنے والی چیزوں پر تبصرہ ممکن نہیں، اصل مسائل پر بات چیت نہ صرف عدالت کے وقار کے منافی نہیں بلکہ عدالت کو حالات کو سمجھنے اور صحیح رائے پر پہنچنے میں مددگار ہوتی ہے۔

قانون کی اصطلاح *sub judice* کے دو معنوں میں ایک under or before a

under judicial consideration/court or judge under ہے اور دوسرے *undetermined* یعنی ابھی اس تنازع امر کو طے کرنا باقی ہے جو کام عدالت کر رہی ہے۔ کوئی اقدام جو عدالت کے اس کام میں مخلٰ ہو یا اسے انصاف کرنے سے منع کرنے والا ہو وہ غلط ہے۔ لیکن ہر وہ کام، بحث، مددجو انصاف کے قیام کو آسان بنانے اور مسئلے کی تفہیق میں مددگار ہو وہ منوع نہیں۔ یہی وجہ ہے کہ توہین عدالت (contempt of court) کی تعریف یہ کی گئی ہے:

ایسا عمل جو عدالت کو انصاف فراہم کرنے سے روکے، رکاوٹ بنے یا پریشانی کا باعث ہو، یا جو اس کے وقار کو نقصان پہنچائے۔ (Black's Law Dictionary، ص ۲۸۸)

عدالت کے زیرساعت کے نام پر دستوری اور سیاسی موضوعات پر بحث و گفتگو کا دروازہ بند کرنا یا ان تمام امور کا زیر بحث لانا جن سے خود عدالت کو مسئلے کو سمجھنے اور تنازع کے منصفانہ حل میں مدد ملے نہ توہین عدالت (contempt) کی تعریف میں آتا ہے اور نہ زیرساعت کی تدغی ان پر لا گو ہوتی ہے۔ اگر ایسا ہو تو زندگی کے ہزاروں لاکھوں امور پر اظہار رائے اور بحث و مباحثے کا دروازہ بند ہو جائے۔

یہ تو تھی اصولی بات، لیکن جب یہ بات ان کی طرف سے کی جاتی ہے جنہوں نے چیف جسٹس کا میڈیا ٹرائل آج نہیں، اسٹیل مل کے فیصلے کے فوراً بعد ۲۰۰۶ء کے وسط سے شروع کر دیا

تھا اور جو تسلسل کے ساتھ پریس کو ایک خاص نوعیت کی معلومات خنیہ طور پر فراہم کر کے پریش
بڑھانے کی کوشش کر رہے ہیں تو ع

ناطقہ سر پر گریباں ہے اسے کیا کہیے

جنیل صاحب خود فی پر دو گھنٹے لن ترانی فرماتے ہیں اور ہر جلسے میں گوہرا فشاںیاں
کر رہے ہیں۔ ان کے وزیر اور دو صوبائی وزراء اعلیٰ دن رات اسی مشق میں بیٹلا ہیں اور جو وزیر
خاموش ہیں جو شیل صاحب ان کو لکار رہے ہیں کہ میدان میں اترو میرا دقائع کرو اور چیف جسٹس
کے خلاف ہم چلاو۔ یہ سب سیاست نہیں تو کیا ہے؟ اس کے مقابلے میں ہماری سیاست شرافت،
متانت اور دلیل کی سیاست ہے۔ سمجھ میں نہیں آتا کہ فوج کا سربراہ فوجی وردی میں سیاسی تقاریر کر
رہا ہے، ووٹ مانگ رہا ہے۔ مخالفین کو تھس نہیں کرنے کی حکمیات دے رہا ہے، قوی خزانے کو
ہر جلسے میں بے دریغ لاثار رہا ہے۔ اگر یہ سیاست گندی سیاست نہیں تو کیا اسے فوجی پریڈ اور جنگی مشق
(military exercise) کہا جائے گا؟ حکومت کا پورا اقدام اور اس پس منظر اور پیش منظر کی
ہر ہر حرکت سیاسی ہی نہیں، اچھی سیاست بازی کی غماز ہے۔ اگر اہل سیاست اور قانون دا ان اس پر
بھی ر عمل ظاہر نہ کریں تو وہ اپنے فرائض منصبی کی اداگی میں مجرمانہ کوتاہی کے مرتبک ہوں گے۔
سیاست خود کوئی برائی نہیں، جمہوری عمل تو عبارت ہی سیاست سے ہے۔ البتہ اچھی سیاست نہیں
ہونی چاہیے لیکن اس کا ارتکاب دکلا اور سیاست دانوں نے نہیں، جزو صاحب اور ان کی حکومت
نے کیا ہے۔ اس کے لیے ہماری بات نہیں، ان کے ان مذاہوں کی سند بھی حاضر ہے جن کے بل
بوتے پر فوج کے سربراہ سیاست فرم رہے ہیں۔

مغرب کی تنقید

لندن کا روزنامہ دی ٹائمز اپنی ۱۳ مارچ ۷۲۰۰ء کی اشاعت میں Judicial Error کے عنوان سے ادارتی کالم میں پاکستان کے حالات پر یوں تبصرہ کرتا ہے:
۱۹۹۹ء میں اقتدار سنبھالنے کے بعد سے صدر مشرف کا اصرار رہا ہے کہ ان کا مقصد
پاکستان کے لیے حقیقی جمہوریت ہے..... لیکن انہوں نے حسب وعدہ ملک میں ایک

منتخب جمہوری حکومت کی واپسی کے لیے کوئی خاص سرگرمی نہیں دکھائی ہے۔
چیف جسٹس افتخار محمد چودھری کی بڑھنی اور اس کے خلاف عمومی رعیل کا ذکر کرنے کے بعد ٹائمز فیملہ دیتا ہے کہ:

Pakistan is literally without rule of law.

اور پھر چیف جسٹس چودھری کے عدالتی تحرک، پہلے سے جمع شدہ مقدمات کو منٹائے اور خصوصیت سے لاپتہ ہو جانے والے افراد کے حقوق کی حفاظت کے باب میں مسامی کا ذکر کرنے کے بعد جزل صاحب کے دوسروں پر سیاست چکانے کے دعوے کے جواب میں بڑی مسکت انداز میں اداریے میں کھاگلی ہے کہ:

حکومت کے لیے کسی سیاسی محکم کا انکار لاحاصل ہے۔ اس کے اقدام کو تقریباً پوری دنیا میں اس سال کے انتخابات کے ان ضوابط کے تحت انعقاد سے پہلے جن کو قانونی طور پر چیلنج کرنے کی توقع ہے، عدل پر کو سدھانے کی کوشش سمجھا جا رہا ہے۔

اگر سیاست کا جواب سیاست سے نہ دیا جائے تو کیا کیا جائے؟ جزل صاحب کے مقدمے کے بودے پن کا پول بھی ٹائمز نے یہ کہہ کر کھول دیا ہے کہ:
اب تک حکومت نے مسٹر چودھری کے خلاف جو کچھ کہا ہے اگر ان کا مقدمہ اس سے بہت زیادہ خراب نہیں ہے تو ان کو بحال کر دیا جانا چاہیے۔ اچھے جزل جانتے ہیں کہ کب قدم پیچھے ہٹانے چاہیے۔ (ٹائمز، اداریہ ۱۳ مارچ ۷۰۰ء)

نیویارک ٹائمز، واشنگٹن پوسٹ، لاس اینجلس ٹائمز اور دوسرے مغربی اخبارات اور رسائل نے اپنے اپنے انداز میں یہی بات لکھی ہے کہ اصل کھیل سیاسی ہے اور جریل صاحب عدالت عالیہ کے دستوری اور قانونی امور اور حقوق انسانی کے معاملات میں حکومت پر گرفت سے پریشان ہیں اور اس انتخاب کے سال میں اپنی وردی بچانے اور انتخاب کو من پسند انداز میں منعقد کرانے میں عدالت کی مکمل رکاوٹ کو دور کرنا چاہتے ہیں۔ یہ سیاست نہیں، بلکہ گندی اور پست سلطی کی سیاست نہیں تو اور کیا ہے اور اس کا مقابلہ سیاسی تحریک سے نہیں تو پھر کس طریقے سے ہو سکتا ہے؟ ہم ذرا کم یعنی لندن کے اخباری گاڑیوں اور ہفت روزہ اکانومسٹ سے ضروری

اقتباس دینے پر کفایت کرتے ہیں تاکہ جزل صاحب اور ان کے میڈیا منتظمین کو اندازہ ہو جائے کہ ۔

پٹا پٹا بوتا حال ہمارا جانے ہے
جانے نہ جانے گل ہی نہ جانے، باغ تو سارا جانے ہے

دی گارڈین لندن اپنے ۷ امارچ ۲۰۰۷ء کے اداریہ Justice Denied میں، جزل

شرف اور چیف جسٹس کی ملاقات کا حال بیان کرنے کے بعد لکھتا ہے:

پاکستان ایک جوش کی کیفیت میں ہے۔ جب جزل مشرف نے آٹھ سال قبل فوجی انقلاب کے ذریعے قبضہ کیا تھا، اس کے بعد مسٹر چودھری پہلے شہری ہیں جو اس کے سامنے کھڑے ہوئے ہیں۔ کم قیمت پر اسیل مل کی بخ کاری کے فعلے کو الٹ دینے، اور ان سیلوں لوگوں کے مسئلے کو جنیں اٹھیں جنس ایجنسیوں نے غائب کر رکھا ہے لے کر اٹھنے کی وجہ سے وہ حکومت کی نظرؤں میں کائنے کی طرح کھلک رہے تھے۔ لیکن مشرف کا وار حفظ ماقبلہ کے طور پر بھی تھا۔

صدر کا انتخاب ایک پارلیمنٹ نے کیا ہے جس کی مدت اگلے سال ختم ہو رہی ہے۔ مشرف کی اتنی مخالفت ہے کہ آنے والی پارلیمنٹ کا صاد کرنے کا امکان نہیں، خاص طور پر اس لیے کہ اس نے فوج کے سربراہ کا عہدہ چھوڑنے سے انکار کیا ہے۔ موجودہ پارلیمنٹ ہی سے اپنا انتخاب کروانے کی کوشش پر بہت سے قانونی اقدام ہوں گے۔ اس لیے ضرورت ہے ایک تابع دار چیف جسٹس کو مند پر بٹھانے کی۔

لندن اکاؤنوسٹ پاکستان کی صورت حال کا اپنے کالم میں جائزہ لیتے ہوئے یہ لکھتا ہے:
پاکستان کے شمالی قبائلی علاقوں کو زیر کرنے کی فوج کی کوششیں جزل کی گرتی ہوئی مقبولیت کی ایک وجہ ہیں۔ اس وجہ سے وہ لوگوں کو ایک امریکی کٹھ پتلی لگتا ہے۔ اس بات نے حال ہی میں پاکستان کے بڑے شہروں میں چھٹے خودکش حملوں سمیت دہشت گردی کی ایک اہر کو اٹھا دیا۔ صدر کی کوشش یہ ہے کہ اقتدار پر قبضہ برقرار رکھنے کے لیے عدیہ کا بازو مروڑ دیا جائے۔

اپنے اب تک کے دو سالہ دور میں مسٹر چودھری نے کم و بیش ہر وہ چیز کی ہے جس کی توقع ایک پاکستانی جج سے نہیں کی جاتی۔ انہوں نے بلوجہتان میں مشتبہ باغیوں کے غائب کیے جانے پر انکوارری شروع کروادی۔ انہوں نے حکمران سیاست دانوں اور پولیس کے سربارا ہوں کو غریبوں کو ان کے حال پر چھوڑ دینے پر سخت سرزنش کی۔ انہوں نے شادیوں کی شان و شوکت سے بھرپور تقریبات پر پابندی لگائی کہ اس سے طبقاتی اتنیز پیدا ہوتا ہے۔ انہوں نے افراد ازر کے خلاف مقدمات سنے، پہلک پارکوں کو امیروں کے لیے گاف کلب بنانے کی ممانعت کی اور بچوں کی شادیوں کو غیر قانونی قرار دیا۔ گذشتہ برس انہوں نے ایک بڑی آئیل مل کی جج کاری کو بولیوں کے عمل میں بے قاعدگی کی وجہ سے روک کر صدر کو خاص طور پر ناراض کیا۔

اگر جزل مشرف واقعتاً مزید پانچ سال کے لیے صدر اور فوجی سربراہ رہنا چاہتے ہیں تو قانونی چیلنجوں کے ایک سیالاب کی توقع کر سکتے ہیں۔ اس کو منظر رکھتے ہوئے واضح بات ہے کہ ایک آزاد ذہن کا اعلیٰ جج ان کی پسند کا نہیں ہو سکتا تھا۔ لیکن مسٹر چودھری کے معطل کرنے سے صورت حال زیادہ خراب ہو گئی ہے۔

اگر مسٹر چودھری کو بطرف کیا جاتا ہے تو جزل مشرف کے لیے یہ دعویٰ کرنا مشکل ہو گا کہ ان کی حکومت دستوری ہے، اور اگر انھیں بحال کیا جاتا ہے تو وہ ان کے لیے بہت سی پریشانیوں اور دردسر کا باعث بن سکتے ہیں۔ ایسے میں لوگ سوچتے ہیں: ایکشن ہوں گے بھی؟

سیاست چکانے اور عدالت کے زیر سماحت ہونے کے بارے میں اتنی وضاحت کافی ہے۔ نیز مندرجہ بالامعروضات سے یہ بات بھی واضح ہو جاتی ہے کہ اصل مسئلہ اس ریفسن کا نہیں جو ساری بے قاعدگیوں کے بعد بظاہر اب داخل کر دیا گیا ہے بلکہ اپنے سیاسی کھیل کے رنگ میں بھنگ پڑنے کے خطرے سے بچنے کے لیے کھیلا جا رہا ہے اور اس کھیل نے ملک کے اندر بھی جرنیل صاحب کی ساکھ کو (جو پہلے ہی کون سی اچھی تھی) بالکل خاک میں ملا دیا ہے اور پوری دنیا میں پاکستان اور خصوصیت سے جرنیل صاحب نے جو سیاسی کھڑاگ کیا تھا اس کا پول بھی کھول دیا

— ہے —

حکومت کے غیر آئینی اقدامات

اس حقیقی پس منظر کی تفہیم کے ساتھ ساتھ اس بات کی ضرورت بھی ہے کہ دستوری اور قانونی اعتبار سے بھی ان اقدامات کا جائزہ لیا جائے جو ۹ مارچ اور اس کے بعد کیے گئے ہیں۔

سب سے پہلی بات سمجھنے کی یہ ہے کہ ملک کا دستور تمام کچھ تبدیلیوں اور تراویم کے باوجود اختیارات کی تقسیم کا ایک واضح نقشہ پیش کرتا ہے اور اقتدار کو تین متعین اداروں میں تقسیم کرتا ہے یعنی انتظامیہ مفہمنہ اور عدالیہ۔ انتظامیہ کا سربراہ وزیر اعظم ہے جب کہ صدر مملکت وفاق کی علامت۔ صدر ان امور کو چھوڑ کر جن میں اسے صواب دیدی اختیارات حاصل ہیں وزیر اعظم اور کابینہ کی ہدایات کا پابند ہے۔ مفہمنہ کا کام قانون سازی پا یسی ہدایات دینا اور انتظامیہ پر نظر رکھنا اور اس کا احتساب ہے جب کہ عدالیہ دستور اور قانون کی محافظ اور دواؤں سے آزاد اپنی ذمہ داریاں ادا کرنے کا اختیار رکھتی ہے۔ ہم اس وقت اس بحث میں نہیں پڑنا چاہتے کہ موجودہ صدر نے اپنی فوجی ورودی کی بنیاد پر پوری انتظامیہ کو اپنی گرفت میں لیا ہوا ہے اور کابینہ شمول وزیر اعظم ان کے تابع مہمل بنے ہوئے ہیں جو دستور کی کھلی کھلی خلاف ورزی اور جمہوری عمل کو سخن کرنے کا سبب بنا ہوا ہے لیکن اس سے بڑھ کر اب وہ عدالت پر بھی مکمل کنٹرول چاہتے ہیں اور اس کے لیے ۹ مارچ کا اقدام کیا گیا ہے۔ اس سے اختیارات کی تقسیم (separation of power) کا پورا نقشہ درہم برہم ہو گیا ہے۔ یہی وہ چیز ہے جو آمریت اور سلطنت کی طرف لے جاتی ہے۔ یہی وجہ ہے کہ دوڑروں نے جو امریکی صدر ہونے کے ساتھ ایک قانونی ماہر بھی تھا یہ اصول بیان کیا ہے کہ:

اس بات کو تین بنانے کے لیے کہ طاقت کا غلط استعمال نہیں ہو گا، واحد راستہ یہ ہے کہ اس کو محدود کیا جائے، یعنی طاقت کو طاقت سے روکا جائے۔ آزادی کی تاریخ حکومت کی طاقت پر تحدیدات کی تاریخ ہے۔

اور امریکی نجج جسٹس برائل نے ایک مشہور مقدمہ Myees vs. United States کے نصیلے میں اپنے اختلافی نوٹ میں لکھا تھا، جسے دستور کا ایک مسلمہ اصول شمار کیا جاتا ہے کہ:

۷۸۷ء کے کتوش میں، اختیارات کی علیحدگی کا ڈاکٹر ان منظور کیا گیا، اس لیے نہیں کہ کارکردگی کو بڑھایا جائے بلکہ من مانی طاقت کے استعمال کو محدود کرنے کے لیے۔ مقصد تکرار اسے پہنچانیں تھا بلکہ تین شعبوں (متفہ، انتظامیہ اور عدالیہ) میں حکومت کے اختیارات کی تقسیم کی بنا پر ناگزیر تکرار و عوام کو آمریت سے بچانے کا سبب بن جاتا ہے۔ (ملاحظہ کجیے: *Fundamental Law of Pakistan*، اے کے بروہی، ص ۱۷-۲۰)

ہمارے دستور کی بھی بیانیاد ہے لیکن unity of command کے نام پر جریش صاحب نے اس کا حلیہ بگاڑ دیا ہے اور ملک پر من مانے اور آمرانہ حکمرانی (arbitary rule) کی سیاہ رات طاری کر دی ہے۔

دستور کی رو سے عدالیہ، انتظامیہ سے مکمل طور پر آزاد ہے۔ صدر کو دستور کے مطابق اور دستوری روایات کا احترام کرتے ہوئے، جنہیں Case Judges میں قانون کا درج دے دیا گیا ہے، اعلیٰ عدالتون کے جوں کے تقریر کا اختیار دیا گیا ہے لیکن ایک بار کسی بچ کے تقریر کے بعد دستور نے صدر اور انتظامیہ سے یہ اختیار سلب کر لیا ہے کہ وہ جس طرح چاہے اور جب چاہے ایک بچ کو فارغ کرنے، رخصت پر بچنے دے، غیرفعال بنادے، معطل کر دے یا کسی اور شکل میں اس کے اختیارات میں تنقیف کر سکے۔ دستور کی دفعہ ۲۰۹ میں واضح طور پر لکھ دیا گیا ہے کہ صرف اس دفعہ کے تحت اعلیٰ عدالت کے کسی بچ کے سلسلے میں کوئی کارروائی ہو سکتی ہے۔ وزیر قانون کی یہ ہرزہ سراہی کہ جسے جوں کے تقریر کا اختیار ہے، اسے ان کو رخصت کرنے یا معطل کرنے کا اختیار بھی حاصل ہے اس لائق ہی نہیں کہ اس پر سخیدہ گھنٹگوکی جائے۔ یہ ایک مسلمہ اصول ہے۔

بلاشہہ قانون کی لگاہ میں سب برابر ہیں اور کوئی قانون سے بالا نہیں اور اگر کسی بچ نے اپنے منصب کے منافی کوئی کام کیا ہے تو اس کا بھی اسی طرح محاسبہ ہونا چاہیے جس طرح کسی اور کا۔ لیکن بیانیادی اصول یہ ہیں کہ:

اول، ہر اقدام اور احتساب قانون کے تحت اور اس کے دائرے کے اندر ہو۔

دوم، نیز صرف اسے اقدام کرنے کا حق ہے جسے قانون یقین دیتا ہے۔

سوم، اس حق کا استعمال بھی قرار واقعی قانونی عمل (due process of law) ہی کے تحت ہو سکتا ہے۔

چارم، قانون کا استعمال من پسند (selective) نہیں بلکہ سب کے لیے کیساں ہونا چاہیے۔ یہ نہیں کہ جس سے آپ خوش ہیں اس کے لیے قانون کا کوئی وجود نہ ہو اور جس سے آپ نا راض ہو جائیں اس کے لیے قانون سب کے لیے کافرمان جاری ہو جائے۔ اور پنجم، قانون کا استعمال بد نیتی پر مبنی نہ ہو یعنی اسے نیک نیت (bonafide) سے استعمال کیا جائے بد نیتی (malafide) سے نہیں۔

چیف جسٹس افتخار محمد چودھری کے معااملے میں صاف نظر آ رہا ہے کہ قانون کے ان پانچوں مسلمہ اصولوں کی خلاف ورزی کی گئی ہے اور یہی وجہ ہے کہ پوری وکلا برادری اور ملک کے تمام ہی دینی سیاسی اور پروفیشنل اداروں اور داش وروں نے اسے قانون اور انصاف کا قتل قرار دیا ہے۔ پس پریم جوڈیشل کونسل ایک دستوری ادارہ ہے جس کی تشكیل بھی دستور میں کردی گئی ہے جسے کوئی بد نہیں سکتا۔ صدر کو دستور یہ اختیار صدر، وزیر اعظم یا کسی اور کو حاصل نہیں اور نہ صدر کا یہ کام ہے کہ چیف جسٹس سے سوال جواب کرے اور کہے کہ چونکہ وہ مجھے مطمئن نہیں کر سکے اس لیے میں ریفرنس بھیج رہا ہوں۔ یہ دستور کی کھلی کھلی خلاف ورزی ہے۔ ہمیں ان دستوری ماہرین کی رائے تسلیم کرنے میں تاثل ہے جو یہ کہتے ہیں کہ چیف جسٹس کے خلاف ریفرنس ہو ہی نہیں سکتا۔ دفعہ ۲۰۶ میں اس کے لیے اگر لفظی گنجائش ہے بھی تو یہ عدل کے اساسی اصول کے خلاف ہے۔ ہماری نگاہ میں ریفرنس تو چیف جسٹس کے خلاف بھی دیا جاسکتا ہے لیکن یہ دستوری طور پر متعین کردہ پس پریم جوڈیشل کونسل ہی کو بھیجا جاسکتا ہے۔ قانون کے ایک دوسرے اساسی اصول کہ ایک شخص اپنے معااملے میں خود بھیج نہیں ہو سکتا اس کی رو سے ایسی صورت میں متعلقہ بھیج اس ریفرنس کی حد تک کونسل میں شریک نہیں ہو گا اور دستور کے مطابق دوسرا سینیر بھیج اس کا رکن ہو جائے گا۔ صدر کا چیف جسٹس کو کیمپ آفس میں طلب کرنا، خود استفسار کرنا، جواب طلب کرنا اور وہ بھی فوجی وردی میں دستور اور شایستگی ہر ایک کے خلاف تھا۔ اس طرح صدر نے دستور کی کھلی کھلی خلاف ورزی کا

ارتكاب کیا ہے اور دستور کے ایک ستون یعنی عدالیہ کی آزادی پر ضرب الگائی ہے۔ دوسری چیز چیف جسٹس سے استغفار طلب کرنے سے متعلق ہے۔ یہ اختیار دستور نے صدر کو نہیں دیا اور انہوں نے یہ مطالبہ کر کے دستور کی خلاف ورزی اور عدالیہ کی آزادی پر ایک اور حملہ کیا ہے۔

تیرا غیر قانونی عمل چیف جسٹس کے استغفار نہ دینے کے عندیے کے اظہار پر انھیں معطل (suspend) کرنے کا ہے جس کا کوئی اختیار صدر یا اپریم جوڈیشل کونسل کسی کو بھی حاصل نہیں۔ چیف جسٹس اس وقت تک چیف جسٹس رہتا ہے جب تک اس کے خلاف کونسل فیصلہ نہ دے دے۔ آداب عدالت کا تقاضا ہے کہ وہ خود چھٹی پر چلا جائے یا خود کو ان امور سے غیر متعلق کر لے جو فیصلے پر اثر انداز ہو سکتے ہیں۔ لیکن اسے غیر فعال کرنا یا جری رخصت پر بھیجا دستور اور قانون کے خلاف ہے۔ اب ۱۹۷۴ء کے جس قانون کی بات کی جا رہی ہے وہ ۱۹۷۳ء کے دستور کے بعد غیر مؤثر ہو چکا ہے اور ۱۹۷۵ء کے جواز (validation) کا تعلق صرف ان امور سے ہے جو اس قانون کے تحت ۱۹۷۰ء اور ۱۹۷۹ء کے درمیان ہوئے۔ آئندہ کے لیے ۱۹۷۳ء کا دستور اصل حکم ہے۔

چوتھی دستوری خلاف ورزی چیف جسٹس کی موجودگی میں قائم مقام چیف جسٹس کا تقرر اور دستور کے واضح احکام میں 'available' کا غیر قانونی اضافہ کر کے سینیئر ترین نجج کی جگہ اس کے جو نیئر نجج کا اس عہدے پر تقرر ہے۔ یہ روایت خود بڑی غلط ہے اور عدالیہ کی آزادی کے لیے بڑا خطرہ اور انتظامیہ کے لیے در انداز یوں کا دروازہ کھولنے والی ہے۔

پھر یہ بھی ایک معاہ ہے کہ چیف جسٹس افتخار محمد پورہ صری ۱۱ بجے صبح سے ۳ بجے شام تک خاکی صدر کے یکمپ میں مخصوص ہے۔ جریل صاحب کا دعویٰ ہے کہ انہوں نے جمہ کی نماز سے قبل یعنی ایک اور دو بجے کے درمیان چیف جسٹس کو ریفرنس کی چارچ شیٹ دی۔ قائم مقام چیف جسٹس کی تقریب حلف برداری ۱۱ بجے ہو جاتی ہے اور اس میں سندھ اور پنجاب کے چیف جسٹس حضرات نے بھی شرکت کی جو جوڈیشل کونسل کے رکن تھے اور جن کو خاص طور پر خصوصی ہجاز کے ذریعے لایا گیا جس میں لازماً ۲ گھنٹے گے ہوں گے۔ پھر طرفہ تماشا ہے کہ وزارت قانون کا نوٹیفیکیشن ۳ بجے

جاری ہوا ہے جس میں قائم مقام چیف جسٹس کے تقرر کا اعلان ہے اور کوئی نسل نے ۵ بجے ایک ہنگامی اجلاس میں چیف جسٹس افتخار محمد چودھری کو غیرفعال کرنے کا فیصلہ کیا۔

اول تو یہی محل نظر ہے کہ کیا دستور جوڈیشل کوئی نسل کو یہ اختیار دیتا ہے؟ لیکن بفرض حال اگر یہ اختیار تھا بھی، تو صدر کے چیف جسٹس کو غیرفعال کرنے کے بعد اسے غیرفعال کرنے کی کیا ضرورت تھی۔ کیا اس کے یہ معنی نہیں کہ صدر نے غیرفعال کرنے کا جو اقدام کیا وہ صحیح نہیں تھا اور اسی وجہ سے کوئی نسل نے دوبارہ یہ اقدام کیا۔ لیکن اگر صدر کا وہ اقدام درست نہیں تھا تو قائم مقام چیف جسٹس کا تقرر اور اس کے حلف کا اقدام قانونی اور دستور کے مطابق کیسے ہو سکتے ہیں؟ خاص طور پر جب کہ دستور میں سینیئر ترین نج کا قائم مقام مقرر کیا جانا دفعہ ۱۸۰ کے تحت ایک لازمی فرض (available obligatory imperative) ہے اور کسی کو اختیار نہیں۔

یہ سب بڑے سُنگین دستوری اور قانونی سوال ہیں اور ان کا سامنا کیے بغیر ملک قانون کی حکمرانی کی طرف پیش قدمی نہیں کر سکتا۔ جریل صاحب نے یہ سب کچھ کر کے خود کو دستوری اور قومی مواد خدے کا مستحق بنالیا ہے۔ دیکھئے ’قانون سب کے لیے‘ کا اصول کب حرکت میں آتا ہے۔ جس طرح یہ سارا اقدام کیا گیا ہے، اس کے دستوری پہلوؤں کے ساتھ اہم سیاسی اور اخلاقی پہلو بھی ہیں۔ چیف جسٹس کو کیمپ آفس میں بلازا، ان سے سوال جواب کا وہ عمل کرنا جو صرف جوڈیشل کوئی ہی کسی نج سے کر سکتی ہے، اور پھر فوج کے چیف آف اسٹاف کی وردی میں یہ عمل کرنا اور ٹی وی اور میڈیا میں اس کی تصاویر جاری اور نشر کرنا، پھر جب تک قائم مقام چیف جسٹس کی حلف برداری مکمل نہ ہو گئی۔ چیف جسٹس کو کیمپ آفس میں مجبوس رکھنا، جب کہ جریل صاحب بقول خود اس عرصے میں یعنی ۳ بجے کی فلاٹ سے کراچی روانہ ہو گئے۔ (یہ بات انہوں نے جیو کے انٹرویو میں خود کہی ہے) پھر چیف جسٹس کی کار سے جہنڈا اٹارنا، ان کے گھر سے جہنڈا اٹارنا، ان کو سپریم کورٹ نہ جانے دینا اور زبردستی ان کو گھر میں مجبوس کرنا، ان کے گھر کی پولیس اور ریخبرز کی ناکہ بنندی، ٹیلی فون، ٹیلی وژن، اخبارات، ذاتی عملہ ہر چیز سے محروم کر دینا، گھر کے اندر سیکورٹی ایجنسیوں کا ہر چیز پر قبضہ کر لیتا اور پورے خاندان کو ایک وقت تک صرف ایک کرے میں

بند کر دینا، ملنے جلنے پر پابندی۔—یہ کس اخلاق کا مظاہرہ ہے؟ چیف جسٹس قومی پروٹوکول میں صدر وزیر اعظم اور سینیٹ کے صدر کے بعد چوتھے یا پانچویں نمبر پر آتا ہے۔ آری کے چیف آف اسٹاف کا نمبر پھر اس کے دس نمبروں کے بعد آتا ہے۔ پھر ابھی آپ نے ریفرنس بھیجا ہے، اس کے خلاف کوئی فیصلہ نہیں ہوا لیکن جرم کے اثبات سے پہلے ایسی گناہ فی سزا قانون، انصاف اور اخلاق ہر ایک کے خلاف ہے اور اس جرم کا ارتکاب کرنے والوں کو (خواہ وہ کیسے ہی اُوچے مراتب پر فائز ہوں) سزا نہ دینا قومی جرم ہوگا۔

یہ تو ۹ مارچ کی بات ہے۔ پھر چیف جسٹس کے ساتھ ۱۳ مارچ کو جو کچھ ہوا، وہ اس سے بھی زیادہ شرم ناک اور مجرمانہ فعل ہے۔ اس پورے عرصے میں وکلا برادری کے احتجاج اور سیاسی جماعتوں اور عوام کی احتجاجی سرگرمیوں کو جس طرح انہی قوت کے ذریعے دبانے کی کوشش کی گئی ہے اور میڈیا کے ذریعے صریح جھوٹ اور دھوکے کی جوہم چلانی گئی ہے، اس نے قانون اور اخلاق دونوں کی دھیان بکھیر دی ہیں۔ جو حکمران اس سطح پر اتر سکتے ہیں وہ ہر قسم کے جواز سے محروم ہو جاتے ہیں اور ان کا شمار مجرموں کی صفائی میں ہوتا ہے۔ کیا جریل صاحب اور ان کے حواریوں کو ان حقائق کا کچھ بھی شعور ہے؟ اور کیا وہ قوم اور پوری دنیا کو بالکل بے عقل سمجھتے ہیں کہ گنجانہ کو مات کرنے والے ان کرتبوں سے وہ انھیں بے وقوف بنا سکتے ہیں؟ ملک اور بین الاقوامی میڈیا پر جس کی نظر ہے وہ جانتا ہے کہ حکومت کی ان تمام کارست انیوں کا انجام اس سے مختلف نہیں کہ آسان پر تھوکا منہ پر۔

عدلیہ کا امتحان

چیف جسٹس کے خلاف ریفرنس کی جو جملیاں سرکاری "خنیہ خبر سانی" (leakage) کے ذریعے سامنے آئی ہیں، ان کے بارے میں سب حیران ہیں کہ کیا یہی وہ چارچ شیٹ ہے جس کے سہارے جریل صاحب نے یہ اقدام کیا ہے؟ جسٹس افتخار محمد چودھری نے اپنے کھلے دفاع کا اعلان کیا ہے اور یہ ان کا حق ہے اور فرض بھی۔ اگر ان سے کوئی غلطی ہوئی ہے تو اس کا احتساب ضرور ہونا چاہیے۔ لیکن جو کچھ اخبارات میں آیا ہے یا جو ریفرنس سے پہلے ان کے میڈیا ثریال کے

ذریعے قوم کے سامنے لایا گیا ہے اس میں بظاہر کوئی ایسی چیز نہیں ہے دستور قانون یا عدالتی آداب کی صرتنے اور قابل گرفت خلاف ورزی کہا جاسکے۔ لیکن اس سلسلے میں اصل فیصلہ انصاف اور حق کے مطابق سپریم جوڈیشل کونسل ہی کر سکتی ہے اور اسے ہی کرنا چاہیے۔ البتہ قانون سب کے لیے کے علم برداروں سے اتنی گزارش کرنے کی جسارت ہم بھی کر سکتے ہیں کہ حضرت عیسیٰ کا مشہور واقعہ آپ کے لیے بھی بہت کچھ پیغام رکھتا ہے کہ:

Whoever of you has committed no sin may throw the
first stone.

تم میں سے جس نے کوئی گناہ نہیں کیا ہے وہ پہلا پتھر چھینکے۔

اور تاریخ گواہ ہے اس مجمع میں پہلا پتھر چھینکنے والا کوئی سامنے نہ آیا۔

جیسا کہ ہم نے پہلے کہا آج صرف جسٹس افتخار محمد چودھری ہی کا مقدمہ ہی زیر ساعت نہیں، ہماری عدالیہ کا بحیثیت ادارہ بھی امتحان ہے اور پوری قوم ہی سخت امتحان کی گھری میں ہے۔ عدالیہ کی تاریخ میں روشن اور تاریک دونوں پہلو نظر آتے ہیں۔ جس طرح مختلف اداروں میں نظریہ ضرورت کے نام پر اصول اور اداروں کے صحیح خطوط پر ارتقا کے عمل کو نقصان پہنچا ہے اب اس کی ملائی کا وقت آ گیا ہے۔ نیز ارباب اختیار کے پروٹوکول مالی فوائد اور مراعات کا مسئلہ بھی اب ڈھکا چھپا نہیں بلکہ اس کا کھل کر سامنا کرنا ہو گا۔

مسئلہ ایک فرد کے کاروں اور چہازوں کے استعمال کا نہیں، حکمرانی کے اس پورے کلچر کا ہے جس کو ایک مخصوص طبقے نے ملک پر مسلط کر دیا ہے اور ہر کوئی اس دوڑ میں شریک ہو چکا ہے۔ بات عدالیہ اور انتظامیہ کے تعلق ہی کی نہیں بلکہ ملکی اور غیر ملکی تجزیہ نگاروں کے اس اضطراب پر بھی شہنشہ دل کے ساتھ غور و گلکر کرنے کی ہے جسے military judiciary alliance تک کا نام دیا گیا ہے۔ ہر فوجی طالع آزمائے لیے جواز فراہم کرنے والوں اور ہر عبوری دستور پر حلف لینے والوں کی روشن پر اب نہ صرف کھلا احتساب ہونا چاہیے بلکہ اس بڑی روایت کو ختم ہونا چاہیے تاکہ ملک میں حقیقی جمہوریت، دستور اور قانون کے احترام اداروں کے استحکام اداروں کی بنیاد پر پالیسی سازی اور فیصلہ کرنے کا نظام قائم ہو سکے اور ملک جن مقاصد کے لیے جمہوری جدوجہد اور

امت مسلمہ پاک و ہند کی بے شمار قربانیوں کے بعد حاصل کیا گیا تھا۔ آج عدیہ اور سیاسی قیادت ہی نہیں پوری قوم کے لیے فیصلے کی گھڑی (moment of truth) ہے اور سابق حج اور نام و روکیل فخر الدین جی ابراہیم نے ایک مجلے میں جس چیخ کی نشان دہی کردی ہے اس کے تقاضوں کو پورا کرنے کا وقت ہے:

If people give up protesting now, they might as well forget about independent judiciary.

اگر لوگ اس وقت احتجاج کرنا چوڑ دیں تو وہ بھلے آزاد عدیہ کو بھول جائیں۔

ان کی بات سے مکمل اتفاق کے ساتھ ہم اس پر یہ اضافہ ضروری سمجھتے ہیں کہ بلاشبہ اولین چیخ عدیہ کی آزادی اور اس پروفی کھرانی کے شب خون سے پیدا شدہ حالات کے مقابلے کا ہے لیکن بات اس سے زیادہ ہے۔ یہ حملہ جس وجہ سے ہوا ہے وہ سیاست میں فوج کی مداخلت اور انظامیہ پر چیف آف اسٹاف کا قبضہ ہے۔ اب عدیہ کی آزادی بھی اسی وقت حاصل ہو سکے گی جب جرمنی آمریت سے نجات حاصل کی جائے، دستور کو اس کی اصل شکل میں نافذ کیا جائے، پارلیمنٹ کی بالادستی بحال ہو، دستور کی تینوں بنیادوں پر خصوص اور دیانت سے عمل ہو، یعنی اسلام پارلیمانی جمہوریت اور حقیقی نیڈرل نظام کا قیام۔ یہ سب اسی وقت ممکن ہے جب قوی جدوجہد عدیہ کی آزادی کے ہدف کے ساتھ عدیہ پر جملے کے اسباب اور ان قوتوں کو بھی غیر موثر بنانے پر توجہ مرکوز کرے جو دستور، جمہوریت اور عدیہ کی آزادی کی بساط لپیٹ دینے پر تھے ہوئے ہیں۔

یہ اسی وقت ممکن ہے جب اقتدار دستور کے مطابق عوام کو منتقل کیا جائے، جرمنی آمریت سے نجات پائی جائے اور حقیقی طور پر آزاد عبوری حکومت کے تحت آزاد ایکشن کمیشن کے تحت صاف اور شفاف انتخابات منعقد کیے جائیں تاکہ عوام اپنی آزاد مرضی سے اپنے نمائیدے منتخب کریں جو دستور کے مطابق اور قوی احتساب کے بے لالگ نظام کے تحت اپنی ذمہ داری ادا کریں۔ فوج اپنے پروفسیشنل دفاعی ذمہ داریوں تک محدود ہو اور سیاست کو سرکاری ایجنسیوں کی دست برداشت سے پاک کیا جائے۔ جزوی اہداف سے اصل مقاصد حاصل نہیں ہو سکتے۔ اب اس جدوجہد کو مکمل جمہوریت اور دستور کے الفاظ اور روح دونوں کے مکمل نفاذ تک جاری رہنا چاہیے۔